



IT-TRIBUNAL GĦAL TALBIET ŻĠĦAR

Ġudikatur

AVV. JULIANA SCERRI FERRANTE

Seduta tat-Tnejn, 3 ta' Ottubru 2022

Talba numru 61/2021 SFJ

VODAFONE MALTA LIMITED ILLUM EPIC COMMUNICATIONS LTD (C 10865)

VS.

SHERIDAN LIA (64500 L)

It-Tribunal:

Ra l-Avviz tat-Talba ipprezentat fis-17 ta' Frar 2021 li permezz tiegħu s-soċjetà attriċi ppremettiet u talbet:

“Illi dan l-Onorabli Tribunal joghgbu jordna w jikkundanna lill-intimata thallas is-somma ta' seba' mija w tmienja w sebghin Ewro u wiehed centezmu (EUR 778.01), rapprezentanti servizzi rezi in konnessjoni ma' servizzi ta' telefonija cellulari bil-kont numru 1.11040061 fuq talba u a beneficċju tal-intimata u dan kif jirrizulta mill-fattura li kopja tagħha qed tigi hawn annessa u mmarkata 'DOK XI'.

Illi dan il-kreditu qiegħed jigi kkonfermat mir-rapprezentant tas-soċjeta' attriċi u dan kif jirrizulta mill-affidavit hawn anness u mmarkat 'DOK X2'.

Bl-ispejjeż u bl-imghax mid-data tal-fattura relattiva sad-data tal-pagament effettiv.”

Ra li wara li saru diversi tentattivi għan-notifika tal-konvenut, kellha tiġi adoperata l-proċedura tal-affissjoni u tal-pubblikazzjoni fil-Gazzetta tal-Gvern u f'gazzetti lokali.

Ra li l-konvenut ma pprezentax Risposta u ma deher għal ebda seduta.

Ra d-dokumentazzjoni pprezentata, inkluż l-Affidavit a' Dr. Jeremy Debono, sema' lill-Avv. Maria Mula tixhed, u ra li l-kawża thalliet għas-sentenza għad-19 ta' Settembru 2022.

Provi mressqa u konsiderazzjonijiet tat-Tribunal

Fl-udjenza tat-28 ta' Gunju 2022 ir-rapprezentant legali tas-socjeta' attrici, l-Avv. Dr. Mariah Mula, kkonfermat taht gurament li l-ammont dovut lis-socjeta' attrici kien l-istess ammont indikat fl-Avviz tat-Talba u li dak l-ammont ma kienx gie mhallas lis-socjeta' attrici, la *in toto* u lanqas parzjalment.

Oltre li x-xhieda hija sodisfaċenti u kompluta, it-Tribunal josserva li l-konvenut ma ressaq ebda difiża u ebda prova in kontradizzjoni tal-Avv. Mula. It-Tribunal, għalhekk, m'għandu ebda raġuni sabiex jiddubita l-veraċità tax-xhieda tagħha.

It-Tribunal josserva li l-kontumaċja waħedha ma titqiesx bħala ammissjoni tat-talba tal-attur da parti tal-konvenut iżda kontestazzjoni tal-istess. Għalkemm il-konvenut jibqa' kontumaċi, dan ma jfissirx li huwa abbanduna kull eċċezzjoni li seta' jagħmel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002). Il-prova bil-kapitolu għandha tiġi evalwata u meqjusa flimkien ma' kull prova li tkun prodotta.

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Siccome għalhekk il-kontumaċja mhix ammissjoni iżda oppożizzjoni, xorta waħda l-attur irid jipprova l-allegazzjoni minnu vantata sabiex tirnexxi l-azzjoni tiegħu (ara **Carmel Schembri vs. Dorianne Zerafa** deċiża mill-Prim' Awla fit-12 ta' Lulju 2001).

Wara li ra d-dokumentazzjoni relattiva u sema' lill-Avv. Mula tixhed, it-Tribunal ma jsibx diffikultà jikkonkludi li s-socjeta' attrici timmerita li tiegħu l-ammont reklamat skont l-Avviz tat-Talba.

Deċide

Għaldaqstant, it-Tribunal jaqta' u jiddeċiedi din l-azzjoni billi jilqa' t-talbiet kollha tas-soċjetà attriċi u konsegwentement jikkundanna lill-konvenut iħallasha s-somma ta' seba' mija u tmienja u sebghin Ewro u wiehed entezmu (EUR 778.01), bl-imghax, liema mghax għandu jiddekorri b'rata mhux oghla mir-rata massima permessa skont il-liġi mid-data tal-ftuħ ta' din il-kawża sad-data tal-pagament effettiv.

It-Tribunal jordna li l-ispejjez tal-kawża jithallsu mil-konvenuta.

AVV. JULIANA SCERRI FERRANTE
B.A., L.P., Mag. Iur. (Int. Law), LL.D.
Ġudikatur